



ЗАҲИНА НАЗАРОВА

ҲАФТРАНГ



ДУШАНБЕ
МАОРИФ
2019

УДК 37точик+821-93+39точик
ББК 84точик 7-4+83,8+37,248
Н-18


Н-18. Заҳина Назарова. Ҳафтранг. Душанбе, Маориф, 2019.
16 сах.


“Зебоиро на дар берун, балки дар дохили худ бояд чуст”. Ин гуфтаи муаллифи асар нуктаи ниҳой дар баҳси рангҳост. Танҳо бо худшиносӣ метавон бар дигарон низ арҷ гузошт ва кишвари ободу зебо бунёд кард. Худхоҳиву ҷавобаландӣ ҳама вақт сабаби ба вучуд омадани низоъ ва ҷудоист. Ба ҳам омадани ҳафт ранг омили эҷод шудани асарҳои бузург ва зебое дар олами наққошӣ ва тасвирофаринӣ гардидааст.

ISBN 978-99947-1-588-6

©Маориф, 2019

Замоне дар як диёр ҳафт ранг зиндагӣ мекард. Онҳо Сурх, Сабз, Норинҷӣ, Зард, Кабуд, Бунафш ва Гулобӣ буданд. Ҳеҷ кадоме аз ин рангҳо боре бо ранги дигар наомехта буд. Ҳар ранг фикр мекард, ки аз рангҳои дигар зеботар аст.






Дар як гӯшаи ин диёр ранги Сафед ҳам зиндагӣ мекард. Вай аз ин рафтори рангҳо огоҳ буд. Рӯзе онҳоро ба назди худ даъват кард ва гуфт:

Биёед, ман шуморо ба назди Ҳафтранг бубарам. Ҳафтранг дар сарзамини хеле дур зиндагӣ мекунад.

Рангҳо розӣ шуданд ва бо ранги Сафед ба сафар баромаданд. Худписандии рангҳо ҳангоми сафар ҳам ба назар мерасид. Яке ақиб мемонд, дигаре пеш мерафт.


Рангҳо аз болои дарё гузаштанд. Ранги Кабуд фарёд зад:
– Ана, маро бинед, чӣ гуна зебоям!



Рангҳои дигар чизе гуфтани буданд, ки ранги Сафед гуфт:
– Биёед, поинтар фароем ва каме истироҳат кунем. Рангҳо поин фуромаданд ва раққосаеро диданд, ки бо пирохани зебо рақс мекард.

Пироханаш чунон қолиб буд, ки рангҳои гуногуни он бинандаро ба шавқ меовард. Дар пирохани раққоса рангҳои сурх, сабз, сафед ва кабуд хеле зебо менамуданд.






Ин манзараи зебои ғайриодӣ рангҳоро ба вачд овард. “Ин хел набояд бошад”, – гуфт ранги Сабз. Норинҷӣ ҳам бовар накарда гуфт: “Корест ношуданӣ, рафтем аз ин ҷо”. Ранги Бунафш худ ба худ гуфт: “Агар рostaшро гӯям, ман агар бо Гулобӣ якҷо бошам, зеботар менамоям”. “Ваҳ, ману Норинҷию Гулобӣ дар пирохани он раққоса чӣ сон дилфиреб метобем!” – фикр мекард Сурх.

Онҳо боз парвоз карданд.

Чанд фарсах парвоз карда буданд, ки миёни водихои лолазор қасре намудор шуд. Аз даруни он суруди форае шунида мешуд. Ранги Гулобӣ гуфт:

– Биёед, поин фароему сурудро аз наздик гӯш кунем.

Рангҳо поин фуromaда, гурӯҳи занонро диданд, ки сурудхонон гулдӯзӣ мекарданд. Гулдӯзӣ саросар аз рангҳои гуногун иборат буд: сурху сабз, норинҷию зард, кабуди бунафшу гулобӣ.



Баъди тамошои ин манзара ранги Сафед гуфт:

– Сафарамонро давом медиҳем.

Рангҳо ҳар қадар пеш мерафтанд, ҳамон қадар ҳаво сардтар ва кӯҳҳо баландтар мешуданд. Ногаҳон чашмашон ба духтараке афтод, ки дар назди бибияш нишаста буд.

Бибияш барои ӯ чуробҳои пашмин мебофт. Чуробҳо саросар аз рангҳои гуногун иборат буданд.




– Эй дӯстон, шитобед, ки ҳоло шамоли саҳт мевазад! Бояд сарпаноҳе биёбем, – гуфт ранги Сафед.

Рангҳо боз ба ҳаво парвоз карданд.

– Ана дидед, бинои зеборо. Биёед, ба он даромада, гарм шавем, – гуфт ранги Гулобӣ.

Рангҳо вориди хона шуданд.





Ин бино осорхона буд. Дар деворҳои он расму рамзҳои гуногун овезон буданд.

Рангҳо нақшҳои овезахоро тамошо карда, ҳар яке ранги худро мечуст. Лекин дар алоҳидагӣ худро пайдо намекарданд. Аз ҷустуҷӯи ранги аслии худ монда шуданду, онҳоро хоб бурд.



Субҳи барвақт ранги Сафед онҳоро бедор карда гуфт:

– Сафарамонро давом медихем.

Рангҳо аз нав ба парвоз баромаданд. Онҳо парвозкунон ба қасри шишагине расиданд, ки дар осмон ҷойгир буд.

– Соҳиби ҳамин қаср Ҳафтранг аст, – гуфт ранги Сафед.

Рангҳо бо овози баланд Ҳафтрангро ҷеғ заданд, ба ҳар гӯшаю канори қаср рафтанд, аммо онро пайдо карда натавонишанд.




Ранги Сафед ин ҳолро дида гуфт:

– Дӯстонам! Ман ба шумо омезиши рангҳоро дар пирӯҳани раққоса, гулдӯзии дугонаҳо, чуробҳои бибӣ ва расму нигоҳҳои осорхона нишон додам. То бубинед, ки шумо дар якҷоягӣ чӣ қадар зебо менамояед.

Ҳеҷ гуна Ҳафтранге вуҷуд надорад. Охир, шумо худро дар оина бубинед. Магар шумо дар якҷоягӣ Ҳафтранг нестед? Зебоиро на дар берун, балки дар даруни худ бояд ҷуст!

Рангҳо ба оина назар карданд ва акси худро дар он диданд.





Фаҳмиданд, ки онҳо дар якҷоягӣ Ҳафтранг будаанд.
Фаҳмиданд, ки ҳар ранг дар якҷоягӣ бо ранги дигар зебою
пурчилотар мегардад.

Аз иттифоқи рангҳо тамоми диёр шукуфон шуд. Осмону
Замин аз нақшу нигори зебою сеҳромез рангину босафо гашт.
Дар осмон рангинкамон баромад.

ЗАҲИНА НАЗАРОВА

ҲАФТРАНГ

Мухаррир
Мусахҳех
Мухаррири техникӣ
Рассом
Тарроҳон

Н. Салоҳиддинзода
М. Саидова
З. Саъдуллоев
З. Давлатшоева
Ф. Мирзоалиева,
В. Казберович

Муаллифи китоби мазкур ба
Оҷонсии ИМА оид ба Рушди байналмилалӣ (USAID) ва
Фонди Оғохон барои дастгирии молиявиашон дар нашри
ин китоб миннатдории худро изҳор менамояд.
Китоби мазкур дар доираи лоиҳаи «Робитаҳои иқтисодӣ
ва иҷтимоӣ: сохтори молиявӣ барои рушди
соҳаҳои гуногун дар Тоҷикистон»
ба нашр расидааст.

Ба чоп 12. 09. 2019 иҷозат дода шуд.
Андозаи 60x84 ¹/₈. Коғази офсет. Чопи офсет.
Љузъи чопӣ 2, 0. Адади нашр 7900 нусха.
Супориши № 99/2019

Муассисаи нашриявии «Маориф»-и
Вазорати маориф ва илми Ҷумҳурии Тоҷикистон,
734024, ш. Душанбе, кӯчаи Аҳмади Дониш, 50.
Тел.: 222-14-66
E-mail: najmiddin64@mail. ru

Дар матбааи ҶДММ «Офсет»
ба таъби расидааст.